

İtaliyalı ekspert: "Azərbaycanın mədəniyyətlərarası dialoq və humanitar diplomatiyası Birinci vitse-prezident Mehriban Əliyevanın Vatikana rəsmi səfərində öz əksini tapdı"

"Vatikanın təntənəli, eyni zamanda mənəviyyatla dolu ab-havasında Azərbaycanın Birinci vitse-prezidenti Mehriban Əliyevanın rəsmi səfəri baş tutdu. Bu səfər mədəniyyətlərarası anlaşmanın və humanitar əməkdaşlığın parlaq simvoluna çevrildi".

Bu barədə AZƏRTAC-a müsahibəsinə İtaliyanın Avropa Xəbər Agentliyi-nin nümayəndəsi Karlo Marino bildirib.

O vurğulayıb ki, Birinci vitse-prezident Mehriban Əliyevanın səfəri təkcə mərasim xarakteri daşımayıb, həm də dərin humanitar-siyasi məzmun kəsb edib: "Azərbaycanın Birinci vitse-prezidenti rəsmi səfəri çərçivəsində Müqəddəs Təxt-Tacda Roma Papası XIV Leo ilə görüşüb. Həmçinin Vatikanın yüksək vəzifəli nümayəndələri ilə danışıqlar aparılıb, humanitar böhranlar, münasibət zonalarında mədəni irsin qorunması, dinlər və mədəniyyətlər arasında dialoqun əhəmiyyəti kimi aktual məsələlər müzakirə olunub. Səfərin əsas diqqət mərkəzində Azərbaycanın ardıcıl şəkildə həyata keçirdiyi "humanitar diplomatiya" konsepsiyası dayanır. Birinci vitse-prezident Mehriban Əliyevanın rəhbərliyi ilə Heydər Əliyev Fondu Vatikanın Müqəddəs Kommodilla kata-

kombaları da daxil olmaqla, tarixi və dini abidələrin bərpası üzrə layihələr həyata keçirir".

Karlo Marino vurğulayıb ki, Birinci vitse-prezident Mehriban Əliyevanın səfəri "yumşaq gücün ustad dərsi" olub və Azərbaycanın yalnız enerji tərəfdaşı kimi deyil, həm də qlobal humanitar prosesin məsul iştirakçısı kimi çıxış etmək əzmini nümayiş etdirib. "Bu səfər dərin rəmzi mənə daşıyır. Əhalisinin çoxu müsəlman olan, lakin dünyəvi dövlət quruluşuna malik bir ölkə üçün katolik dünyasının mərkəzində ali səviyyəli görüş Azərbaycanın çoxəsrlik dözümlülük və multikulturalizm ənənəsini bir daha ön plana çıxardı. Dialoqun əsas mövzularından biri bəşəriyyətin mədəni irsinin qorunması üzrə qarşılıqlı sözlər idi. Birinci vitse-prezident Mehriban Əliyevanın fəaliyyəti Vatikanın incəsənət, tarix və mədəniyyəti insan ruhu və yaddaşının daşıyıcısı kimi



qorumağa yönəlmiş fəaliyyətlə səsleşir. Dini və mədəni abidələrin - istər Vatikanın katolik irsi, istərsə də Azərbaycanda islam və xristian məbədlərinin bərpası milli qürur aktı kimi deyil, dünya irsinə qarşı ümumbəşəri məsuliyyətin təzahürü kimi təqdim olunub. Bu ortaq dəyər Azərbaycana sivilizasiyanın qoruyucusu, mənşəyindən asılı olmayaraq müqəddəs və tarixi dəyərlərə hörmətlə yanaşan ölkə kimi mövqə qazandırır. Mədəni irsin getdikcə daha çox dağıntılara məruz qaldığı bir dövr-

də bu mövqə böyük mənəvi nüfuza malikdir", - deyər o qeyd edib.

Avropa Xəbər Agentliyinin nümayəndəsi əmindir ki, bu səfər diqqətlə planlaşdırılmış bir addım idi və Azərbaycanın zəngin dözümlülük irsini daxili siyasət elementindən beynəlxalq kimliyin ayrılmaz hissəsinə çevirdi. "Qlobal məkanda, obrazların və simvolların bəzən sözlərdən daha çox mənəyə malik olduğu bir şəraitdə Azərbaycanın Birinci vitse-prezidenti Roma Papası ilə dərin məzmunlu dialoq apararaq güclü bir mesaj göndərdi - Qafqazın bu müsəlman ölkəsi körpülər salmağa, yaraları sağaltmağa və birgə yaşayış ideyasını irəlilətməyə çalışır. Beynəlxalq münasibətlərin böyük kətanında bu səfər yeni bir ip - dialoq, hörmət və daha harmonik dünya üçün ümumi ümid ipini əlavə etdi. Beləliklə, Birinci vitse-prezident Mehriban Əliyevanın Vatikan rəsmi səfəri Azərbaycanın humanitar diplomatiyasının inkişafında mühüm bir səhifəyə çevrildi və ölkənin beynəlxalq imicini mədəniyyətlər, dinlər və sivilizasiyalar arasında körpü kimi daha da möhkəmləndirdi", - deyər Karlo Marino vurğulayıb.